

**चंडीगढ़ में नकली नोट छापने वाले गिरोह का पर्दाफाश, बीकॉम पास और BBA के छात्र समेत 5
गिरफ्तार, पांच राज्यों में था नेटवर्क**

चंडीगढ़. सिटी ब्यूटीफुल चंडीगढ़ में फेक करेंसी नोट छापने और सप्लाई करने वाले गिरोह का पुलिस ने भंडाफोट किया है. एक बड़े अंतरराज्यीय गिरोह का पर्दाफाश करते हुए पुलिस ने पांच आरोपियों को गिरफ्तार किया है. आरोपियों के कब्जे से ₹500, ₹200 और ₹100 के कुल 1777 फर्जी नोट बरामद किए हैं, जिनकी कुल कीमत ₹7 लाख 17 हजार 400 रुपये आंकी गई है.

इसके साथ ही एक कार, कई प्रिंटर, लैपटॉप, टैबलेट, प्रिंटिंग इंक, कागज और अन्य उपकरण भी जब्त किए गए हैं, जिनका इस्तेमाल नकली नोट तैयार करने में किया जा रहा था. अहम बात है कि आरोपियों शामिल कुछ आरोपी बीकाम पास और बीबीए की पढ़ाई भी कर रहे हैं. फिलहाल, पुलिस स्टेशन क्राइम, सेक्टर-11 में भारतीय न्याय संहिता 2023 की धारा 178, 179, 180 और 181 के तहत कार्रवाई की गई है.

Source: <https://hindi.news18.com/news/haryana/chandigarh-city-police-busts-fake-currency-gang-5-accused-arrested-for-supply-nakli-notes-in-5-states-ws-l-10001080.html>